

31. பாது³கா ஸஹஸ்ரம் - நிர்வேத³ பத்³த⁴தி: (20)

ப்ரபத்³யே பாது³காம் தே³வீபரவித்³யா மிவ ஸ்வயம் .

யாமர்பயதி தீ³னானாம் த³யமானோ ஜக³த்³கு³ரு: .. 31.1.. 951..

அபி ஜன்மனி பாது³கே பரஸ்மிந்

அனகை⁴: கர்மபி⁴ ரீத்³ருஸோ ப⁴வேயம் .

ய இமே வினயேன ரங்க³ப⁴ர்து:

ஸமயே த்வாம் பத³யோ: ஸமர்பயந்தி .. 31.2.. 952..

பரிவர்தயிதா பிதா மஹாதீ³ன் .

த்வமி வானந்த மஸௌ வஹத் யனேஹா .

அது⁴னா(அ)பி ந ஸௌரி பாது³கே த்வாம்

அன கா⁴லம்ப³ன மப்⁴யுபைதி சித்தம் .. 31.3.. 953..

கமலாத்⁴யுஷிதே நிதௌ⁴ நிரீஹே

ஸுலபே⁴ திஷ்ட²தி ரங்க³ கோஸ மத்⁴யே .

த்வயி தத் ப்ரதிலம்ப⁴னே ஸ்தி²தாயாம்

பரமன் விச்ச²தி பாது³கே மனோ மே .. 31.4.. 954..

யத்³யப்யஹம் தரலதீ⁴ஸ் தவ ந ஸ்மரேயம்

ந ஸ்மர்து மர்ஹஸி கத²ம் ப⁴வதீ ஸ்வயம் மே .

வத்ஸே விஹார குதுகம் கலயத் யவஸ்தா²

கா நாம கேஸவ பதா³வனி வத்ஸலாயா: .. 31.5.. 955..

மாதர் முகுந்த³ கருணாமபி நிஹ்நுவானாத்
கிம் வா பரம் கிமபி கில்பி³ஷதோ மதீ³யாத் .
கா³ட⁴ம் க்³ருஹீத சரணா க³மனாபதே³ஸாத்
தத் ப்ரேரண ப்ரணயினீ தவ சேன்ன லீலா .. 31.6.. 956..

க்ஷீபா³(அ)ஸி காஞ்சன பதா³வனி கைடபா⁴ரே:
பாதா³ரவிந்த³ மகரந்த³ நிஷேவணேன .
தே³வி த்வத³ந்திக ஜுஷ: கத² மன்யதா² மே
தீ³னாக்ஷராணி ந ஸ்ர்ருணோஷி த³யாதி⁴கா த்வம் .. 31.7.. 957..

மாதஸ்த்வ த³ர்பித ப⁴ரஸ்ய முகுந்த³ பாதே³
ப⁴த்³ரேதராணி யதி³ நாம ப⁴வந்தி பூ⁴ய: .
கீர்தி: ப்ரபன்ன பரிர்க்ஷண தீ³க்ஷிதாயா:
கிம் ந த்ரபேத தவ காஞ்சன பாத³ரக்ஷே .. 31.8.. 958..

தௌவாரிக த்³விரஸன ப்ரப³ லாந்தராயை:
தூ³யே பதா³வனி தூ³ராட்⁴ய பி³ல ப்ரவேஸை: .
தத்³ ரங்க³ தா⁴ம நிரபாய த⁴னோத்தராயாம்
த்வய்யேவ விஸ்ரமய மங்க்ஷா மனோரத²ம் மே .. 31.9.. 959..

வ்யாமுஹ்யதாம் த்ரிவித⁴ தாப மயே நிதா³கே⁴
மாயா விஸேஷ ஜனிதாஸு மரீ சிகாஸு .
ஸம்ஸ்ப்ருஷ்ட ஸௌரி சரணா சரணாவனி த்வம்



ஸ்தே²யா ஸ்வயம் ப⁴வஸி நஸ்சரமே புமர்தே² .. 31.10.. 960..

அச்சே²த்யயா விஷயவாகு³ரயா நிப³த்த⁴ன்
தீ³னான் ஜனார்த³ன பதா³வனி ஸத்பத²ஸ்தா² .
ப்ராய: க்ரமேண ப⁴வதீ பரிக்³ருஹ்ய மௌலௌ
காலேன மோசயதி ந: க்ருபயா ஸநாதா² .. 31.11.. 961..

ஸம்வாஹிகா சரணயோர் மணிபாத³ரகேஷ
தே³வஸ்ய ரங்க³ வஸதேர் த³யிதா நனு த்வம் .
கஸ்த்வாம் நிவாரயிது மர்ஹஸி யோஜயந்தீம்
மாத: ஸ்வயம் கு³ணக³ணேஷு மமாபராதா⁴ன் .. 31.12.. 962..

கிம் வா ப⁴விஷயதி பரம் கலு ஸைக வருத்தே:
ஏதாவதா (அ)ப்யனுபஜாத மனேஹஸா மே .
ஏகம் தத³ஸ்தி யதி³ பஸ்யஸி பாது³கே தே
பத்³மா ஸஹாய பத³ பங்கஜ போ⁴க³ ஸாம்யம் .. 31.13.. 963..

விவித⁴ விஷய சிந்தா ஸந்ததாபி⁴ஸ் சிரம் மாம்
ஜனித கலுஷ மித்த²ம் தே³வி து³ர்வாஸநாபி⁴: .
பத³ ஸரஸிஜ யோஸ்த்வம் பாது³கே ரங்க³ப⁴ர்து:
பரிமல பரிவாஹ: பாவனைர் வாஸயேதா²: .. 31.14.. 964..

ஸரண மதி⁴க³தஸ் த்வாம் ஸார்ங்கி³ண: பாத³ரகேஷ
ஸக்ருத³பி விநியுக்தம் த்வத் ஸபர்யாதி⁴காரே .



புனரபி கத²மேனம் ஹஸ்த முத்தானயேயம்

த⁴னமத³ முதி³தானாம் மானவானாம் ஸமாஜே .. 31.15.. 965..

யதி³ கிமபி ஸமீஹே கர்ம கர்தும் யதா²வத்

ப்ரதிபத³ முபஜாதை: ப்ரத்யவேயாம் நிமித்தை: .

அவதி⁴ரஸி யதி³ த்வம் தத்ர நைமித்திகானாம்

ஸரணமிஹ ந கிம் மே ஸௌரி பாதா³வனி ஸ்யா: .. 31.16.. 966..

அந்தர்லீனை ரக⁴ பரிகரை ராவிலா சித்த வ்ருத்தி:

ஸப்தா³தீ³னாம் பரவஸ தயா து³ர்ஜயா னீந்த்³ரியாணி .

விஷ்ணோ: பாத³ ப்ரணயினி சிரா த³ஸ்ய மே து³:க² ஸிந்தோ⁴:

பாரம் ப்ராப்யம் ப⁴வதி பரயா வித்³யயா வா த்வயா வா .. 31.17.. 967..

கோ³மாயுனாம் மலய பவனே தஸ்கராணாம் ஹிமாம்ஸௌ

து³ர்வ்ருத்தானாம் ஸுசரித மயே ஸத்பதே² த்வத் ஸநாதே² .

தத்த்வ ஜ்ஞானே தரல மனஸாம் ஸார்ங்கி³ண: பாத³ரகே

நித்யோத்³வேகோ³ ப⁴வதி நியதே ரீ த்³ருஸீது³ர்விநீதி: .. 31.18.. 968..

காலே ஜந்தூன் கலுஷ கரணே கூடிப்ர மாகாரயந்த்யா:

கோ⁴ரம் நாஹம் யம பரிஷதோ³ கோ⁴ஷ மாகர்ணயேயம் .

ஸ்ரீமத்³ ரங்கே³ஸ்வர சரணயோ ரந்தரங்கை³: ப்ரயுக்தம்

ஸேவாஹ்வானம் ஸபதி³ ஸ்ர்ருணுயாம் பாது³கா ஸேவ கேதி .. 31.19..

969..



பாஷாண கல்ப மந்தே பரிசித கௌ³தம பரிக்³ரஹ ந்யாயாத் .

பதிபத³ பரிசரணார்ஹம் பரிணமய முகுந்த³ பாத³ரக்ஷிணி மாம் .. 31.20..

970..

இதி ஸ்ரீகவிதார்கிக ஸிம்ஹஸ்ய ஸர்வதந்த்ர ஸ்வதந்த்ரஸ்ய

ஸ்ரீமத்³வேங்கடநாத²ஸ்ய ஸ்ரீமத்³வேதா³ந்தாசார்யஸ்ய க்ருதிஷு

ஸ்ரீரங்க³நாத² பாது³கா ஸஹஸ்ரே நிர்வேத³ பத்³த⁴தி ரேகத்ரிம்ஸீ..